

Qəbələ sürətli inkişafın

yeni mərhələsində

2015-ci ildə sosial-iqtisadi inkişafın yekunlarına və qarşıda duran vəzifələrə dair Qəbələ Rayon İcra Hakimiyyətinin başçısı cənab Səbuhi Abdullayevin hesabat məruzəsi



(Əvvəli 3-cü səhifədə).

"Əkin sahələrinin suvarma suyu ilə təminatının yaxşılaşdırılmasına və əhalinin içmeli suya olan tələbatının ödənilməsinə dair əlavə tədbirlər haqqında" Azərbaycan Respublikası Prezidentinin 15 may 2013-cü il tarixli 2894 nömrəli, 29 yanvar 2014-cü il tarixli 237 nömrəli, 25 dekabr 2014-cü il tarixli 961 nömrəli sərəncamlarına əsasən 2014-cü ildə Daşca və Zərgerli kəndlərinin, 2015-ci ildə Dizaxlı, Aydınqışlaq və Qaradəyin kəndlərinin hər birində 1 ədəd (cəmi 5 ədəd) subarəzian quyuları qazılaraq istifadəyə verilmişdir.

Mirzəbəyli, Cığatelli, Bəyli, Seyidqışlaq, Məmmədəgali, Bunud və Həmzəli kəndlərinin hər birində 1 ədəd (cəmi 7 ədəd) subarəzian quyularının qazılması başa çatdırılmış və istifadəyə verilmesi üçün texniki hazırlıq işlərinə başlanılmışdır.

Rayonun yaşayış məntəqələrinin sel sularından qorunması, kənd təsərrüfatının suvarma suyu ilə təminatı məqsədilə suvarma kanalları 624 min kubmetr lildən, daşqın və selə qarşı mübarizə məqsədilə 1.135 min kubmetr çay mərcəsi, daş və qumdan təmizlənmiş, 320 kubmetr qabion bəndi vurulmuşdur, 2.806 kubmetr daş beton bəndi, 150 paqonmetr su-kanalı cari və əsaslı təmir edilmişdir. Suvarma sistemləri idarəsi tərəfindən yiğim planına 100 % əməl olunmuşdur.

Rayon mənzil istismar və kommunal müəssisələr kombinatı il ərzində şəhər təsərrüfa-

tına 154,8 min manat, içimai yaşayış binalarına 57,4 min manat, idarə və müəssisələrə 73 min manat, kommersiya obyektlərinə 13,1 min manat və fərdi yaşayış evlərinə 7,7 min manat dəyerində təmizlik və digər kommunal xidmətləri göstərmişdir.

Hesabat dövründə 11 sayılı Yol İstismar İdarəsi tərəfindən 1.077 min manatlıq cari təmir və yolların saxlanması işləri görülmüşdür.

2015-ci ildə rayon telekomunikasiya qovşağı 1.240 min manat taarif gəliri proqnozuna qarşı 1.248 min manat gəlir əldə etmiş, proqnoza 100,6% əməl olunmuşdur. Ötən ilin müvafiq dövrü ilə müqayisədə 1,3%, yəni 16 min manat çox gəlir əldə edilmişdir. Ümumilikdə, rayon üzrə 1 şəhər, 30 kənd EATS-nin montaj tutumu 11.980 nömrəyə çatdırılmışdır. Hazırda rayon üzrə hər 100 təsərrüfata düşən telefon abonentlərinin sayı orta hesabla 50 ədəd təşkil edir. İl ərzində Qəbələ şəhərində abadlıq işlərinin görülməsi ilə əlaqədar İbrahimbəy Musabəyov küçəsində mövcud yerüstü xətlər yeraltı vəziyyətə getirilmişdir. Nic qəsəbəsində, Uludaş, Yemişanlı kəndlərində xətt təsərrüfatının təmir işləri başa çatmışdır. Genişzolaqlı internet xidmətindən istifadə edən abunəçilərin sayı 5392 nəfər təşkil edir.

2015-ci ildə "Azərpoçt" MMC-nin Qəbələ filialı 240,2 min manata qarşı 240,4 min manatlıq poçt-rabitə xidməti göstərərək proqnoz tapşırığını 100% yerinə yetirmişdir. Keçən ilin müvafiq dövrü ilə müqayisədə artım 14,3 min ma-

nat olmuşdur.

Rayon Əhalinin Sosial Müdafiəsi Mərkəzində hesabat dövründə 3.692 hərəkətdə olan sosial müavinət və təqaüd işi olmuşdur. Həmin müavinətlərin və təqaüdlerin ödənilməsi üçün tələb olunan vəsaitin orta aylıq məbləği 270,8 min manat təşkil edir. İl ərzində 116 nəfər 18 yaşadək əsil uşaqlara, 203 nəfər I, II, III qrup əllillərə və 35 ailədən olan 77 uşağa aile başçısını itirməyə görə, 35 nəfər isə qocalığa görə müavinət təyinatı aparılmışdır. Bundan başqa 1203 ailədə 1279 uşağın anadanmasına görə, 31 nəfərə vəfat edənlərin dəfni üçün birdəfəlik müavinət ödənilmişdir. Mərkəzdə 1088 ailəyə ünvanlı sosial yardım təyin edilmiş, həmin ailələrdən 1 yaşadək uşağı olan 46 ailənin 47 uşağına müavinət hesablanmışdır. Hazırda mərkəzdə 988 hərəkətdə olan ünvanlı sosial yardım işi vardır.

Dövlət Sosial Müdafiə Fon-dunun Qəbələ Rayon Şöbəsi tərəfindən 2015-ci ildə gəlirlər üzrə proqnozda nəzerdə tutulmuş 8.742,5 min manata qarşı 7.368,5 min manat məcburi dövlət sosial sığorta haqları toplanaraq, proqnoz tapşırığı 84,3 faiz əməl olunmuşdur. İl ərzində 1.267 sığortaedən qeydiyyata alınmışdır ki, onların 40-i hüquqi, 1.080-i fiziki şəxs, 147-i isə pay torpaq mülkiyyətcisi olmuşdur. 1 yanvar 2016-cı il vəziyyətinə görə şöbə üzrə 11.527 pensiya işi üzrə 11.820 nəfər əmək pensiyacısı qeydiyyatda olmuşdur. Hesabat dövründə pensiyaçılarla ümumilikdə 21.304,6 min manat pensiya, 517,9 min ma-

nat məcburi dövlət sığorta haqları hesabına müavinətlər

ödənilmiş, orta aylıq pensiya məbləği 1 milyon 769,4 min manat, bir pensiya işi üzrə isə orta aylıq pensiya məbləği 153 manat 50 qəpik təşkil etmişdir.

Rayon məşğulluq mərkəzində ötən il işsiz və işsizxanan kimi 705 nəfər vətəndaş qeydiyyata alınmış, onların 22 nəfərinə işsizlik statusu verilmişdir. Qeydiyyatdan keçmiş 705 nəfərdən 4 nəfəri kvota üzrə, 332 nəfəri münasib işlə temin edilmişdir. Mərkəz tərəfindən qeydiyyatda olan 9 nəfər işsizxanan vətəndaş mühəqqəqi işlərə, qeyri məşğul əhalidən 5 nəfəri qadın olmaqla 17 nəfər "Sahibkarlığın əsasları" peşə kursuna, 5 nəfər işsizxanan vətəndaş isə bağlanmış müqaviləyə əsasən əmək haqqı ödənilməklə 1 ay müddətində icimai işlərə cəlb olunmuşdur. İl ərzində 25 nəfər işsiz vətəndaş müavinət təyin edilmişdir.

Əhalinin məşğulluğunun daha çox temin edildiyi tikinti-inşaat sektorunda da uğurlu nəticələr əldə edilmişdir. Belə ki, Qəbələ Rayon İcra Hakimiyyətinin sifarişi ilə inşa edilmiş şəhər 5 sayılı tam orta məktəbin yeni binasının 2015-ci ildə açılışı olmuşdur.

Eləcə də ötən il "Tufandağ" dağ-xızək yay-qış istirahət kompleksinə daxil olan xızəkçılık mərkəzində, "Tufandağ oteli"ndə, Yeni Azərbaycan Partiyası Qəbələ Rayon Təşkilatının inzibati binasında, Laza Sərhəd Zastavası obyekti ndə tikinti-quraşdırma işləri, şəhərin Seyid Əzim Şirvani, İsləm Qayıbov və İbrahimbəy Musabəyov küçələrində isə

abadlıq və asfaltlaşdırma işləri başa çatdırılmışdır.

Hazırda Qəbələ Futbol Akademiyası və stadionlar kompleksində, Dəmiraparan çayı üzərindəki 10 aşırımlı, 324 paqonmetrlik dəmir-beton körpüdə, "Aquapark" istirahət kompleksi, "Qolf klub" kompleksi, hərbi xidmətə çağırış üzrə dövlət xidməti rayon şöbəsinin inzibati binası, "Qrand siti" otelinin binası, rayon məhkəməsinin və rayon prokurorluğunun inzibati binaları, Savanlan kəndindəki raftinq mərkəzi, Nohur gölü ərazisindəki sanatoriya kompleksi, Gömrük Akademiyasının binası, "ASAN" xidmətin Qəbələ Rayon Filialının binası, atçılıq-idman mərkəzi, kənd təsərrüfatı idarəsinin inzibati binası, Qəbələ Peşə Məktəbinin yeni binası, 100 yerlik şəhər uşaq bağçasının binası, Qəmərvan yolundakı 1 aşırımlı 36 paqonmetrlik dəmir-beton körpü, Dəmiraparan çayındə 1350 paqonmetrlik dəmir-beton bənd və Qəbələ şəhərinin içmeli su və kanalizasiya sisteminin yenidənqurulması layihəsi üzrə obyektləri tikinti-quraşdırma işləri davam etdirilir.

2015-ci ili rayonumuzun təhsil işçiləri də yüksək nəticələrlə başa vurmuşdur. Biliyi qiymətləndirilən 15833 şagird-dən 4252 nəfəri elə, 6055- nəfəri isə yaxşı qiymətlərlə oxumuş, beş nəfər məktəbi qızıl medalla bitirmişdir. İl müvəffəqiyyət %-i 99,8, keyfiyyət göstəricisi isə 65,1% olmuşdur.

(Ardı 5-ci səhifədə).



Olimpiya atıcıları növləri üzrə Dünya Kuboku yarışları.